



## **Konsultazzjoni pubblika “Il-Modernizzazzjoni u s-Simplifikazzjoni tal-Politika Agrikola Komuni”**

### **PUNTI EWLENIN**

Ċifri bażiċi:

**322 916 sottomissjoni** (inklużi kampanji kbar pubbliċi)

**1 423 dokumenti ta' pożizzjoni**

**58 520 tweġiba għal kwestjonarju online:**

- o **21 386 bidwi (36.5 %)**
- o **27 893 ċittadin iehor (47.7 %)**
- o **9241 organizzazzjoni (15,8%)** li jkopru kumpaniji privati, l-awtoritajiet pubbliċi, l-organizzazzjonijiet tal-kummerċ, tan-negozju jew tal-professjonisti, l-NGOs u l-pjattaformi, u r-riċerka u d-dinja akkademika.

### **Interess pubbliku sinifikanti dwar l-agrikoltura, iż-żoni rurali u l-PAK**

Il-konsultazzjoni pubblika dwar “Il-Modernizzazzjoni u s-Simplifikazzjoni tal-Politika Agrikola Komuni” tikkonferma livell għoli ta' interess pubbliku dwar l-agrikoltura, l-ikel, u l-PAK: it-**322 916 sottomissjoni** rċevuti jinkludu kampanji kbar organizzati u **58 520 tweġiba għal dan il-kwestjonarju online** minn individwi u organizzazzjonijiet kif ukoll **1423 dokument ta' pożizzjoni**.

Dan il-livell ta' parteċipazzjoni jaqbeż l-aspettattivi u jaqbeż sewwa l-parteċipazzjoni ta' ċittadini tal-UE fil-konsultazzjonijiet ta' qabel dwar il-futur tal-PAK (id-dibattitu pubbliku tal-2010 laħaq total ta' 5700 sottomissjoni).

Aktar importanti minn hekk, permezz ta' din il-konsultazzjoni pubblika, il-Kummissjoni Ewropea mexxielha tiġbor **l-iktar firxa wiesgħa possibbli ta' fehmiet u thassib** dwar l-agrikoltura tal-UE u **tkabbar id-dibattitu dwar il-PAK għal pubbliku usa'**.

Dan l-interess soċjali estensiv għal darb'ohra qed juri li l-agrikoltura u l-PAK jikkonċernaw

is-soċjetà Ewropea kollha kemm hi u li l-impatti tal-PAK imorru ferm lil hinn mill-komunità agrikola.

## **Iż-żamma ta' Politika Agrikola Komuni b'saħħitha fil-livell tal-UE**

L-eżitu tal-konsultazzjoni pubblika juri interess kbir li tinzamm **politika komuni tal-UE dwar l-agrikoltura u l-iżvilupp rurali**. Qed johroġ kunsens dwar il-**valur miżjud tal-UE tal-PAK**.

Il-ħtieġa li jiġu garantiti kundizzjonijiet ekwi fi hdan is-suq uniku u l-eżistenza ta' sfidi transkonfinali bhas-sigurtà tal-ikel, l-ambjent u l-bidla fil-klima (bi twegiba pożittiva ta' aktar minn 90% tar-rispondenti) qed jidhru li huma r-raġunijiet ewlenin li jiġġustifikaw politika agrikola komuni ġestita fil-livell tal-UE. Ġustifikazzjonijiet oħra jinkludu l-ħtieġa li jkun hemm pożizzjoni komuni fil-livell internazzjonali (83%), il-ħtieġa li tinzamm il-koeżjoni ekonomika, soċjali u territorjali madwar l-UE (86%) kif ukoll il-ħtieġa għal qafas komuni għall-qsim tal-aħjar prattiki (91%). Hemm ukoll appoġġ wiesa' għal baġit komuni peress li dan huwa meqjus aktar effiċjenti (62%).

Barra minn hekk, b'konsensus fost il-partijiet interessati differenti, l-UE toħroġ bhala l-livell xieraq ta' gvern biex timmitiga u tadatta l-impatt tat-tibdil fil-klima (85%), tikkontribwixxi lejn livell għoli ta' protezzjoni ambjentali madwar l-UE (73%), tindirizza l-inċertezzi fis-suq (67%) u thegġeġ il-forniment ta' prodotti tajbin għas-saħħa u prodotti ta' kwalità (62%). Hemm fehmiet differenti bejn il-bdiewa u ċ-ċittadini l-oħra f'dak li jirrigwarda l-iżgurar ta' livell tal-għajxien ġust għall-popolazzjoni agrikola, li jiġi żgurati forniment tal-ikel bi prezzijiet raġonevoli u l-iżvilupp taz-żoni rurali.

Filwaqt li hemm kunsens dwar il-ħtieġa għal azzjoni mill-UE (u ta' oppożizzjoni ċara għar-rinazzjonalizzazzjoni tal-politiki), il-pożizzjonijiet provduti minn organizzazzjonijiet tal-partijiet interessati jvarjaw f'dak li jirrigwarda l-allokazzjoni speċifika tar-responsabbiltajiet bejn l-UE u l-Istati Membri: filwaqt li xi partijiet interessati qed jitolbu għal aktar flessibilità fil-livell nazzjonali/regjonali, biex jadattaw l-implimentazzjoni tal-politika għall-bżonnijiet speċifiċi lokali tagħhom, organizzazzjonijiet oħrajn qed jitolbu għal azzjoni aktar b'saħħitha fil-livell tal-UE sabiex jiġu żgurati kundizzjonijiet ekwi.

## **Il-konferma ta' sfidi fil-gejjieni**

Il-konsultazzjoni pubblika tenfasizza l-**istandard ta' għajxien ġust għall-bdiewa, il-pressjonijiet fuq l-ambjent u t-tibdil fil-klima (kemm mitigazzjoni kif ukoll adattament)** bhala l-aktar tliet sfidi urġenti li l-agrikoltura Ewropea u ż-żoni rurali jkollhom jiffaccjaw.

Fl-istess hin, dan juri l-konnoxxenza pubblika qawwija tal-livell aktar baxx ta' dħul mill-biedja meta mqabbel mal-medja tal-UE (88%), u l-fatt li l-bdiewa jirċievu sehem limitat tal-prezzijiet li l-konsumaturi jhallsu (97%) kif ukoll tal-eżistenza ta' rekwiżiti ta' produzzjoni aktar stretti fl-UE minn pajjiż barra mill-UE (87%). L-aċċess għall-art u l-profittabbiltà baxxa huma identifikati b'mod ċar bhala l-aktar ostakli rilevanti biex wiehed isir bidwi.

F'dak li għandu x'jaqsam mal-isfidi ambjentali, ir-rispondenti (kemm il-bdiewa kif ukoll il-persuni li mhumiex bdiewa) qed jagħtu prijorità b'mod ċar għall-ħarsien tal-bijodiversità, it-naqqis tad-degradazzjoni tal-ħamrija u għall-użu aktar sostenibbli ta' pesticidi u fertilizzanti.

## **Il-htieġa għal politika aktar sempliċi u aktar effettiva**

Il-parteċipanti għall-konsultazzjoni pubblika jqisu li l-PAK attwali tindirizza dawn l-isfidi b'suċċess sa ċertu punt biss (57%). Din il-fehma hija kondiviża fost tipi differenti ta' risponenti (il-bdiewa, iċ-ċittadini u organizzazzjonijiet oħrajn).

It-tipi kollha ta' risponenti (il-bdiewa, iċ-ċittadini u organizzazzjonijiet oħrajn) jikkondividu wkoll twegiba negattiva meta jivvalutaw sa liema punt il-PAK qed tindirizza l-isfidi ambjentali (63%).

L-eċċess ta' burokrazija u n-nuqqas ta' attenzjoni għas-sostenibbiltà ta' spiss jiġu enfasizzati bħala l-problemi ewlenin/l-ostakli li jipprevjenu l-politika attwali milli twassal l-oġettivi tagħha b'suċċess. Fl-istess hin, it-“titjib ekoloġiku”, l-applikazzjonijiet għall-ghajjnuna u l-kontrolli huma identifikati bħala l-aktar ta' piż u bħala l-iktar elementi kumplessi. Is-sejha għal tnaqqis tal-piż amministrattiv hi domanda ġenerali fid-dokumenti sottomessi mill-bdiewa u l-amministrazzjonijiet pubbliċi.

## **Perċezzjonijiet differenti dwar l-ekonomija u l-ambjent...**

Meta ġie mistoqsi dwar **il-kontribuzzjonijiet tal-bdiewa lis-soċjetà tagħna**, haġġu fehmiet kontrastanti: il-bdiewa iqisu lilhom infushom bħala responsabbli għall-provvista ta' prodotti sikuri, diversifikati u tajbin għas-saħħa, kif ukoll biex jiżguraw li jkun hemm biżżejjed ikel disponibbli; iċ-ċittadini l-oħra jaraw ukoll il-bdiewa bħala fornituri ta' prodotti tajbin għas-saħħa u sikuri iżda dan ir-rwol produttiv jimxi id f'id mar-responsabilità biex jiġi protett l-ambjent u jkun żgurati s-saħħa u t-trattament xieraq tal-annimali.

Dawn il-fehmiet differenti johorġu wkoll fid-definizzjoni tal-**oġettivi tal-PAK**: filwaqt li l-bdiewa jiffokaw fuq l-iżguraw ta' standard ta' għajxien ġust għalihom, ċittadini oħra jagħtu iktar attenzjoni lill-provvista ta' prodotti tajbin għas-saħħa u ta' kwalità u l-kontribut għal livell għoli ta' ħarsien ambjentali.

Ir-risponenti ma qablux ukoll waqt li kienu qed jeżaminaw ir-rwol tal-PAK fir-rigward tal-**10 prijoritajiet tal-Kummissjoni għall-2014-2020**: filwaqt li l-bdiewa jqisu li l-PAK għandha tagħmel aktar biex issaħħa l-investment, it-tkabbir u l-impjiegi kif ukoll biex issaħħa is-suq uniku tal-UE, iċ-ċittadini l-oħra jiffukaw l-attenzjoni fuq il-mitigazzjoni u l-adattament tat-tibdil fil-klima u l-provvista tal-enerġija rinnovabbli.

## **... u domandi ġodda tas-soċjetà**

Madankollu, lil hinn mill-oġettivi ekonomiċi u ambjentali diġà magħrufa, il-konsultazzjoni pubblika tikkonferma t-talba biex tingħata aktar attenzjoni għal domandi ġodda tas-soċjetà fl-ambitu tal-Politika Agrikola Komuni.

Fid-domandi għal oġettivi ġodda għall-PAK haġġu l-benessri tal-annimali, il-biedja organika u prodotti ta' kwalità. Fil-kontributi bil-miktub sottomessi mill-parteċipanti li mhumiex bdiewa u ċerti partijiet interessati deħru wkoll il-protezzjoni tal-konsumatur u l-inkorporazzjoni tal-istandards tas-saħħa.

## **Ftehim dwar is-sejha ghal qafas modern u PAK aktar sempliċi**

Ir-rispondenti għall-konsultazzjoni pubblika jaqblu mal-htieġa li jipprovdu appoġġ għad-dhul għall-bdiewa (66 %) kif ukoll mal-htieġa li titjeb il-pożizzjoni tal-bdiewa fil-katini ta' valur (96%), il-htieġa li jiġu appoġġati investimenti mmirati (81%) u l-htieġa li jiġu pprovduti aktar benefiċċji għall-ambjent u għall-klima (77%).

Meta mistoqsija liema kriterji għandhom jintużaw għall-allokazzjoni ta' appoġġ dirett, il-bdiewa jagħtu preferenza ċara għall-kumpens tal-attivitajiet tal-biedja f'Zoni b'Limitazzjonijiet Naturali/Zoni ta' Valur Naturali Għoli, l-istabbiliment tal-limiti fl-appoġġ għal benefiċjarji kbar (capping) u l-appoġġ għal bdiewa żgħażaġh. Iċ-ċittadini l-oħra jikkunsidraw li l-prattiki bl-ogħla benefiċċji ambjentali kif ukoll il-produtturi ż-żgħar għandhom jingħataw l-attenzjoni fl-allokazzjoni ta' appoġġ dirett.

L-ilma (il-kwalità u l-kwantità), il-protezzjoni u l-bijodiversità tal-ħamrija joħorġu b'mod ċar bhala l-oġettivi ambjentali l-iktar rilevanti taħt il-PAK. B'mod parallel, l-azzjonijiet l-iktar rilevanti li huma kkunsidrati li jindirizzaw aħjar il-bidla fil-klima huma t-tnaqqis tal-emmissjonijiet GHG, il-ħżin u s-sekwestru tal-karbonju, l-adattazzjoni tal-bidla fil-klima, kif ukoll id-diversifikazzjoni tas-sistemi tal-biedja. F'dan il-qasam, il-bdiewa ġeneralment jaqblu fuq l-idea li l-PAK tkun aktar sempliċi jekk tingħata aktar għażla f'termini ta' miżuri ambjentali.

Fl-aħħar nett, f'termini ta' suġġerimenti speċifiċi għas-simplifikazzjoni, hemm qbil ċar fost il-partijiet interessati dwar l-effetti pożittivi li titnaqqas id-duplikazzjoni bejn il-miżuri tal-Iżvilupp Rurali u miżuri oħra tal-PAK (69%), l-użu aħjar ta' bażijiet tad-dejta u t-teknoloġiji (ir-remote sensing, l-smart phones) biex jitnaqqsu l-ispezzjonijiet tal-irziezet (62%) kif ukoll l-użu aktar estensiv tal-ġhodod tal-gvern elettroniku (63%).

### **Il-passi li jmiss**

It-twegibiet għall-konsultazzjoni pubblika online kif ukoll sommarju tar-risultati tal-konsultazzjoni pubblika miftuħa se jiġu ppubblikati fis-sit tal-internet li ġej:

[https://ec.europa.eu/agriculture/consultations/cap-modernising/2017\\_mt](https://ec.europa.eu/agriculture/consultations/cap-modernising/2017_mt)

Ir-risultati tal-konsultazzjoni pubblika online, flimkien ma' attivitajiet oħra ta' konsultazzjoni, se jikkontribwixxu għall-Komunikazzjoni dwar "Il-Modernizzazzjoni u s-Simplifikazzjoni tal-Politika Agrikola Komuni", kif ukoll fl-evalwazzjoni tal-impatt fuq il-futur tal-PAK.

***Il-kontribuzzjonijiet riċevuti matul il-konsultazzjoni pubblika ma jistgħux jitqiesu bhala l-pożizzjoni uffiċjali tal-Kummissjoni Ewropea u s-servizzi tagħha.***